

“ మధురమైన పిల్లలారా - ఆక మీ సుఖమయ రోజులు రానున్నాయి, లోక గౌరవము, కలియుగీ కుల మర్యాదలను(కలియుగీ లోకలాజీ) వదిలి ఆపుడు మీరు మీ సంపాదన చేసుకోండి.

బాబా నుండి సంపూర్ణ వారసత్వమును తీసుకోండి ”

ప్రశ్న:- అంతమతి నో గతి ఏ పురుషార్థము ద్వారా కలుగుతుంది ?

సమా:- బాబా చెప్తారు - పిల్లలారా! ఇప్పటివరకు మీరు ఏమేమి చదివారో అదంతా మరచి కేవలం ఒక్క విషయాన్ని స్మృతి చేయండి - మౌనంగా ఉండండి, స్వయాన్ని ఆత్మగా భావించి తండ్రి స్మృతిలో ఉండే పురుషార్థము చేయండి. తండ్రి పిల్లలకు ఏ కష్టాన్ని ఇవ్వరు. కానీ ఇంటింటికి వెళ్లి యాచించటము నుండి రక్షిస్తారు. పేద పిల్లలు వివాహము మొదలైన వాటి కొరకు ఏ అప్పులను తీసుకుంటారో, బాబా వాటి నుండి కూడా విముక్తులుగా చేస్తారు. బాబా చెప్తారు - “ పిల్లలారా! మీరు పవిత్రులైతే అంతమతి నో గతి అయిపోతుంది.

పాట :- ఓ మనసా! ధైర్యముగా ఉండు,..... (భీరజే ధర్ మనువా,.....)

ఓంశాంతి. ఈ పాట భక్తిమార్గానికి చెందినది. అయితే వారికి దీని అర్థము తెలియదు. కేవలము పిల్లలకు మాత్రమే తెలుసు. ఇప్పుడు తప్పకుండా మన సుఖమయ రోజులు వస్తున్నాయి. వాటి కొరకే మనము పురుషార్థము చేస్తున్నాము. ఎంత పురుషార్థము చేస్తారో, అంత సుఖము లభిస్తుంది. శ్రీమతమును అనుసరించి జోలెను నింపుకుంటారు. భక్తిమార్గాన్ని ‘బ్రహ్మ రాత్రి’ అని అంటారు. పతితపావనులైన తండ్రి ఎప్పుడు వస్తారో వారికి తెలియదు. కలియుగాంతము మరియు సత్యయుగ ఆదినే సంగమ యుగమని అంటారని ఇప్పుడు పిల్లలైన మీకు తెలుసు. ఇప్పుడు మీరు వారిని కుంభకర్ణుని నిద్ర నుండి మేల్కొల్పుతారు. మనుష్యులు ఒక్క పతితపావనుడు, జ్ఞానసాగరుడైన తండ్రిని స్మృతి చేస్తారు. నీటి నదులు వెలువడే ఆ సాగరాన్ని స్మృతి చేయరు. అక్కడైతే నదుల సంగమమే కానీ సాగరము, నదుల సంగమము కాదు. సాగరము మరియు నదుల మేళాలో చాలా విశేషత ఉంది. సాగరము తప్పక కావాలి కదా. సత్యయుగ స్థాపన చేసే సత్యమైన తండ్రి నరుని నుండి నారాయణునిగా అయ్యే సత్యమైన కథను వినిపిస్తారు. “**ఓ పతిత పావనా, రండి!**” అని వారినే స్మృతి చేస్తారు. కనుక ఎప్పుడు పరమాత్మ వస్తారో అప్పుడే ఆత్మ - పరమాత్మల సంగమ మేళా అని అంటారు. ఇది సత్య-సత్యమైన మేళా. ఈ ఆత్మ-పరమాత్మల మేళా ఒక్క పురుషోత్తమ సంగమ యుగములో మాత్రమే జరుగుతుంది. దీని ద్వారా పతిత సృష్టి పరివర్తనై తప్పక పావనమౌతుందని మీరు వ్రాయవచ్చు. అది పావన ప్రపంచము. ఇది పతిత ప్రపంచము. ఇది సత్యమైన మేళా. ఇక్కడ పతితపావనుడైన తండ్రి వచ్చి పతితాత్మలను పావనంగా తయారు చేసి జతలో తీసుకెళ్తారు. పతిత ప్రపంచాన్ని పావనంగా చేసేందుకే ఆత్మ మరియు పరమాత్మల మేళా జరుగుతుంది. కనుక దీని కార్టూన్ కూడా తయారు చేయాలి. ఇవన్నీ బాబా ముందుగానే అర్థం చేయిస్తున్నారు. త్రివేణి సంగమానికి తరచుగా శివరాత్రికే వెళ్తారు. కనుక ఇవన్నీ తెలియజేయాలనే నషా(ఉత్సాహం) కూడా పెరగాలి. ఎవరైతే బాగా అర్థం చేయించేవారిగా ఉంటారో, వారు యుక్తిగా అర్థం చేయిస్తారు లేనట్లయితే తికమకపడుతూ

ఉంటారు. సత్యమైనదా లేక అసత్యమైనదా నిరూపించి తెలిపాలి. ఇది పతిత ప్రపంచము, పావన ప్రపంచముగా అయ్యే సంగమము కనుక ఇది సత్య-సత్యమైన మేళా. వారు కుంభకర్ణునిలా అజ్ఞాన నిద్రలో నిద్రించి ఉన్నారు. 'పరమాత్మ సర్వవ్యాపి' అని అంటారు. వారు పతితపావనులు. వారు పావనంగా చేసేందుకు రావలసి ఉంటుంది. ఇది ఒక్కటే పురుషోత్తమ సంగమ యుగము. ఇందులోనే ఉన్నతమయ్యే కళ ఉంటుందని మీకు తెలుసు. సత్యయుగము తర్వాత మళ్ళీ తప్పక క్రిందికి దిగజారవలసిందే. ఏ సమయమైతే గడచిపోయిందో అది పూర్తి అయిపోయిందని అంటారు. పాతగా అవుతూ అవుతూ పూర్తి పాతగా అయిపోతారు. మీ స్వస్థిక్ కూడా అలాగే తయారు చేయబడి ఉంది. సత్యోప్రధానము, సత్యో, రజో, తమో,..... ఇప్పుడు మనము తండ్రి నుండి సదా సుఖ వారసత్వాన్ని పొందేందుకు పురుషార్థము చేస్తున్నామని మీకు తెలుసు. బాబా పురుషార్థము కూడా చాలా సహజంగా చేయిస్తారు. ఏ కష్టమూ లేదు. ఇంకా..... ఇంటింటికి వెళ్లి యాచించడము నుండి రక్షిస్తారు. వివాహము మొదలైన వాటిలో ఎంత భర్తవుతుంది? పేదవారైతే అప్పు తీసుకొని అయినా వివాహము చేయించవలసి వస్తుంది. బాబా ఈ అప్పు మొదలైన వాటి నుండి కూడా ముక్తులుగా చేస్తారు. నరకములో పడడం నుండి రక్షిస్తారు, భర్తులు మొదలైనవాటి నుండి కూడా రక్షిస్తారు. కనుక ఇక్కడకు పేదవారు చాలామంది వస్తారు. ఎంత మంచి-మంచి కన్యలు వచ్చేవారు! అకస్మాత్తుగా కామ తుఫాను వచ్చింది, నిశ్చితార్థము జరిగింది, వివాహము చేసేసుకున్నారు. వివాహము అయిన తర్వాత చాలా పెద్ద తప్పు జరిగిపోయిందని పశ్చాత్తాపపడతారు. సమయము పడ్తుంది కదా. బాబా రక్షించేందుకు ఎంతగా ప్రయత్నము చేస్తారు! ధనవంతులైతే రాలేరు, వారు స్వయంగా వారసత్వము తీసుకోరు. వారి రచనను కూడా సత్యమైన సంపాదన చేసుకోనివ్వరు. పేదవారిలో కూడా చాలా చెడ్డ ఆచార వ్యవహారాలున్నాయి. లోక గౌరవము, కులమర్యాదలు చంపేస్తాయి. ఏ పిల్లలైనా(యువతీ-యువకులు) బాగా చదువుకోకపోతే నరకములోకి వెళ్లిపోతారు. బాబా నరకము నుండి వెలికి తీసేందుకు వచ్చారు. కొంతమంది వెలుపలికి రారు. ముక్కుకు తాడు వేసి రక్షించేందుకు జంతువులైతే కాదు కదా. బాబా పిల్లల రచయిత అయినందున “ పిల్లలారా! మీరు సత్యమైన సంపాదన చేసుకోండి, మీ పిల్లలకు కూడా చేయించండి” అని అర్థం చేయిస్తారు. అయినా ఎన్నో గొడవలు జరుగుతూ ఉంటాయి. పత్తి వచ్చినట్లయితే పతి రాడు, పతి వస్తే పిల్లలు రారు - కనుక కిట్-పిట్(కలవర పడుట) జరుగుతుంది. చాలా బాగా అర్థం చేయిస్తారు. పవిత్రతయే ముఖ్యమైన విషయము.

“ బాబా! క్రోధము వచ్చింది” అని పిల్లలు వ్రాస్తారు. వారికి బాబా తెలుపుతారు - “ మీరు పిల్లల పై కోపము ఎందుకు చేసుకుంటారు? చంచలత చేసినట్లయితే గదిలో బంధించండి. కాళ్ళు చేతులు కట్టేయండి లేక భోజనము ఇవ్వకండి. ఇది కోపము కాదు. యశోద కృష్ణుని చేతులు బంధించి రోలుకు కట్టేసిందని చూపుతారు. కానీ అలాంటి మాటేమీ లేదు. అక్కడ మర్యాదా పురుషోత్తములైన చాలా రమణీయమైన పిల్లలుంటారు. ఇక్కడ కూడా కొందరు పిల్లలు చాలా మంచివారుగా ఉంటారు. చాలా గౌరవయుక్తముగా మాట్లాడతారు. ఇక్కడైతే చాలా మంది పిల్లలున్నారు. కొందరు శ్రీమతానుసారముగా నడవనే నడవరు. నియమానుసారముగా నడవనే నడవరు. నియమాలు కూడా ఉన్నాయి కదా. మిలటరీలో పని చేసేవారు అక్కడి భోజనము తినవలసి వస్తుంది. “ఏమి చేయాలి బాబా?” అని అడుగుతారు. బాబా చెప్పారు - “శుద్ధమైన పదార్థాలను తినే ప్రయత్నము

చేయండి, విధి లేని పరిస్థితిలో దృష్టినిచ్చి తినండి ఇంకేమి చేస్తారు? డబుల్ రొట్టి అయితే లభిస్తుంది. తేనె, వెన్న, బంగాళదుంపలు తీసుకోవచ్చు. ఏ పదార్థాలైతే అలవాటు అవుతాయో అది అలాగే నడుస్తూ ఉంటుంది. ప్రతి విషయములో అడగవలసి వస్తుంది. బాబా చాలా సహజము చేస్తారు. పవిత్రులుగా అవ్వడం అన్నింటికన్నా మంచిది. పిల్లలను పరివర్తన చేసేందుకు అప్పుడప్పుడు చెంపదెబ్బ కూడా వేయవలసి వస్తుంది. కొందరు పిల్లలు ఇంటిని కూడా లేపేసేవారిగా ఉంటారు. తండ్రి ఆస్తిని పోగొట్టి చెడ్డ పేరు తీసుకొని వస్తారు. 'మా సుఖమయ రోజులు వస్తున్నాయి.....' అని ఇప్పుడు పిల్లలైన మీ బుద్ధిలో ఉంది. మరి ఎందుకు మనము పురుషార్థము చేసి ఉన్నతాతి ఉన్నతమైన పదవిని పొందరాదు? పురుషార్థము ద్వారానే పదవి లభిస్తుంది. మమ్మా-బాబా సింహాసనాధికారులుగా అవుతారు. జ్ఞాన జ్ఞానేశ్వరి మళ్ళీ రాజ రాజేశ్వరీగా అవుతుంది. మీకు కూడా ఈశ్వరుడు జ్ఞానాన్ని ఇస్తున్నాడు. కనుక మీరు కూడా ఈ జ్ఞానాన్ని తీసుకొని మరలా మీ సమానమైన వారిని తయారు చేసినట్లయితే రాజ రాజేశ్వరీలుగా అవుతారు. తల్లిదండ్రులను అనుసరించాలి. ఇందులో అంధవిశ్వాసపు మాటే లేదు. సన్యాసులకు అనుచరులుగా అవుతారు కానీ అనుసరించరు. ఎవరైతే సన్యాస ధర్మానికి వెళ్లాలని ఉంటుందో, వారు ఇంటిలో(గృహస్థములో) ఉండలేరు. వారు సన్యాసులుగా అయ్యే పురుషార్థము తప్పక చేస్తారు. ద్రామానుసారముగానే భక్తిమార్గము ప్రారంభమయ్యింది. సతీ, రజో, తమోలలోకి అయితే అందరూ రావాల్సిందే. అందరికంటే ముందు శ్రీకృష్ణుని చూడండి. అతను కూడా 84 జన్మలు తప్పక తీసుకోవాలి. ఇప్పుడు అంతిమ జన్మలో ఉన్నాడు. కనుకనే మళ్ళీ మొదట్లో వస్తాడు. నెంబర్ వన్ గా ఉన్న లక్ష్మీనారాయణులు ఇప్పుడు చివరిలో ఉన్నారు. మళ్ళీ నెంబర్ వన్ లోకి వస్తారు. వీరిని జగన్నాథులుగా ఎవరు చేశారు? వారసత్వము ఎప్పుడు లభించింది? సంగమ యుగములో వారికి ఈ వారసత్వము లభించిందని మీకు తెలుసు. పూర్తి రాజధాని స్థాపన అవ్వాలి. బ్రాహ్మణులు 84 జన్మలు తీసుకున్నారు. వారు ఇప్పుడు పాత్రను అభినయిస్తున్నారు. ఇవి బాగా అర్థము చేసుకోవాల్సిన విషయాలు. కానీ ఒక్కొక్కరు ఒక్కొక్క విధంగా ధారణ చేస్తారు. ఇందులో ఉన్నది పురుషార్థము చేసే విషయము. తండ్రి ప్రజాపిత బ్రహ్మ ద్వారా సన్నుఖములో చెప్తారు - "నేను వచ్చాను, నన్ను స్మృతి చేసినట్లయితే ఆ యోగము ద్వారా మీ వికర్మలు వినాశనమౌతాయి." "అవును బాబా! నేను ఈ చెవుల ద్వారా వింటాను. శరీరము లేకుండా మీరు రాజయోగాన్ని ఎలా నేర్చుతారు?" అని ఆత్మ అడుగుతుంది. శివజయంతి కూడా తప్పక వస్తుంది. నేను వస్తాను కానీ ఎవ్వరికీ తెలియదు.

నేను కల్ప-కల్పము బ్రహ్మ తనువులోనే వస్తాను. ఇతను 84 జన్మలు తీసుకున్నాడు. ఇందులో మార్పు ఉండదని బాబా చెప్తున్నారు. ఇతను రాజరాజేశ్వరునిగా ఉండేవాడు. ఇప్పుడు మళ్ళీ జ్ఞానజ్ఞానేశ్వరునిగా అయ్యి మళ్ళీ రాజరాజేశ్వరునిగా అవ్వనున్నాడు. ఇది తయారైన ద్రామా. బ్రహ్మ, విష్ణు, శంకరులు అని గాయనము కూడా చేయబడింది. 'ప్రజాపిత' అని బ్రహ్మనే అంటారు. విష్ణువును లేక శంకరుని ఇలా అనరు. ప్రజలు అనగా మనుష్యులు. మనుష్యులనే దేవతలుగా చేస్తానని బాబా అంటారు. క్రొత్త రచనేమీ చేయరు. "పిల్లలారా! ఇప్పుడు స్వర్గములోకి వస్తారా? బలిహారి అవుతారా?" అని బాబా అడుగుతారు. నేను వచ్చాను. ఇప్పుడు నన్ను స్మృతి చేయండి. దేహధారుల స్మృతి వీలైనంత తగ్గించుకుంటూ వెళ్లండి. మీరు కర్మయోగులు. రోజులో,..... భలే అన్ని పనులు చేయండి కానీ దానితో పాటు ఎలాంటి స్మృతిలో ఉండాలంటే, అంతిమ సమయంలో కూడా నా స్మృతి ఉండాలి,

లేనట్లయితే ఎవరి పై ప్రేమ ఉంటుందో, అక్కడే జన్మించవలసి ఉంటుంది. గృహస్థ వ్యవహారములో ఉంటూ బాబాను స్మృతి చేయడం కష్టమనిపిస్తుంది. బాబా అంటారు - “ రాత్రి మేల్కొండి. మీ ఆరోగ్యము పాడవ్వదు, యోగము ద్వారా ఇంకా శక్తి లభిస్తుంది. స్వదర్శన చక్రధారులుగా అయ్యి చక్రమును తిప్పండి.”

ఓ నిద్రను జయించే ప్రియమైన పుత్రుడా! అని బాబా ఎవరి రథమునైతే తీసుకున్నారో అతనితో అంటాడు. ఇతను రాజరాజేశ్వరునిగా కూడా అవుతాడని మీకు తెలుసు. కనుక నిద్రను జయించాలి. పగలు సర్వీసు చేయాలి. సంపాదన రాత్రి సమయములోనే చేసుకోవాలి. భక్తులు ఉదయం ఉదయమే లేస్తారు. మాల తిప్పాలని గురువులు వారికి చెప్తారు. వ్యాపారము చేసే సమయములో తిప్పలేరు. కొంతమంది పాకెట్లో మాల తిప్పుతూ ఉంటారు. ఉదయమే లేచి స్మృతి చేయాలి. విచార సాగర మథనము చేయాలి. స్మృతి ద్వారానే వికర్మలు వినాశనమవుతాయి. సదా ఆరోగ్యవంతులుగా అవ్వాలంటే సదా స్మృతి చేయాలి. అప్పుడే అంతమతి నోగతి అవుతుంది. చాలా గొప్ప పదవి లభిస్తుంది. ఇందులో ఎదురుదెబ్బలు తినే మాట్ లేదు. శాంతిగా, మౌనంగా ఉండాలి, బాగా చదవాలి. మిగిలినవి ఏమి చదివారో అవన్నీ మర్చిపోవాలి. పిల్లలు స్వయాన్ని ఆత్మగా భావించి తండ్రిని స్మృతి చేయాలి. శరీరము ద్వారా పని చేయించేది ఆత్మయే. చేసి చేయించేది ‘ఆత్మ’. పరమపిత పరమాత్మ కూడా వచ్చి ఇతని ద్వారా పని చేస్తారు. ఆత్మ కూడా చేస్తుంది మరియు చేయిస్తుంది. ఈ పాయింట్లన్నీ బాగా ధారణ చేసినట్లయితే యోగ్యులుగా అవుతారు. ఎవరు అర్థము చేసుకొని ఇతరులకు అర్థం చేయిస్తారో, వారినే యోగ్యులని బాబా అనుకుంటారు. స్వర్గములో ఉన్నత పదవి పొందేందుకు వారు యోగ్యులు. ఎవరు అర్థం చేయించరో, వారు ఉన్నత పదవి పొందుటకు యోగ్యులు కారని అనుకుంటారు. రాజా-రాణులుగా అయ్యేందుకు యోగ్యులుగా అవ్వమని బాబా చెప్తారు. వారినే స్వంత పిల్లలని అంటారు. ఇది అర్థము చేసుకోవాల్సిన విషయము. ఇంకేమీ చేయనవసరము లేదు. అన్ని విషయాల నుండి బాబా విడిపిస్తారు. కేవలం ఒక్క విషయాన్ని స్మృతి చేయాలి. అంతిమ సమయములో ఎవరు స్త్రీని స్మరిస్తారో,..... వారు వేశ్య యోనిలో జన్మిస్తారని అంటారు కదా. ఎవరు సర్వీసెబుల్ పిల్లలై ఉంటారో, వారు బాబా మురళి విని వెంటనే కార్టూన్ తయారు చేస్తారు. విచార సాగర మథనము చేస్తారు. పిల్లలు సర్వీసు చేయాలి. బాబా ఆశీర్వాదము సర్వీసెబుల్ పిల్లల పై ఉంటుంది. ఆశీర్వాదము కూడా నెంబరువారుగా ఉంటుంది. తల్లిదండ్రులను అనుసరించండి(ఫాలో మదర్-ఫాదర్) అని ఈ బేహాద్ తండ్రి పిల్లలందరికీ చెప్తారు. మీరు శివబాబా నుండి జ్ఞానాన్ని తీసుకుంటారు. బ్రహ్మ ఉన్నత పదవిని పొందుతాడు. మరి మీరు ఎందుకు పొందుకోరు? ఇప్పుడు అనుసరించినట్లయితే కల్వ-కల్వము ఉన్నత పదవిని పొందుతారు. ఇప్పుడు ఫెయిల్ అయితే కల్వ-కల్వము ఫెయిల్ అవుతారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడిమార్షింగ్ ఆర్మీక్ పిల్లలకు ఆర్మీక్ తండ్రినమ్మే.

ధర్మకొరటు ముఖ్యసారము :-

1. బాబా నుండి ఆశీర్వాదాలను తీసుకునేందుకు సర్వసెబుల్గా(సేవాధారులుగా) అవ్వాలి. మీ సమానముగా తయారు చేసే సేవ చేయాలి. ఇప్పుడు జ్ఞాన జ్ఞానేశ్వరీలై తర్వాత రాజ రాజేశ్వరీలుగా అవ్వాలి.
2. ఒక్క బాబాను స్మృతి చేసే శ్రమ చేయాలి. ఏ దేహధారి పై లగావ్(ప్రేమ) ఉండరాదు. నిద్రను జయించేవారిగా అయ్యి రాత్రి సమయములో సంపాదనను జమ చేసుకోవాలి.

వరదానము :- “ నిశ్చింత స్థితి ద్వారా శ్రేష్ఠ టచింగ్ ఆధారముతో కార్యాలు చేసే సఫలతామూర్త భవ ”

ఏ కార్యము చేస్తున్నా సదా “ నా పెద్ద బాబా కూర్చొని ఉన్నాడు ” అనే స్మృతి ఉంటే స్థితి సదా నిశ్చింతగా ఉంటుంది. ఈ నిశ్చింత స్థితిలో ఉండడం కూడా అన్నిటికంటే గొప్ప చక్రవర్తి పదవి. ఈ రోజులలో అందరూ చింతలో ఉండే చక్రవర్తులు. కానీ మీరు చింతలేని చక్రవర్తులు. చింతించే వారికి ఎప్పుడూ సఫలత లభించదు. ఎందుకంటే వారు చింతలోనే సమయాన్ని శక్తిని వ్యర్థంగా పోగొట్టుకుంటారు. ఏ పని కొరకు చింత చేస్తూ ఉంటారో, ఆ పనిని పాడు చేస్తారు. కానీ మీరు నిశ్చింతగా ఉంటారు. అందువలన సమయానికి శ్రేష్ఠమైన టచింగ్ వస్తుంది, సేవలలో సఫలత లభిస్తుంది.

నెగ్లిగెన్స్ :- “ ఎవరి సంకల్పము ప్రతి సెకండు సమర్థంగా ఉంటుందో, వారే జ్ఞాన స్ఫూర్తిప ఆత్మలు ”

తపస్వీ మూర్తులుగా అవ్వండి

ఎలాగైతే దుఃఖ ఆత్మల మనసులో ఇప్పుడు వినాశనము జరగాలి అనే శబ్దము మొదలయ్యిందో అలా విశ్వకళ్యాణకారి ఆత్మలైన మీ మనసులో ఇప్పుడు త్వరగా అందరికీ కళ్యాణం జరగాలి అన్న సంకల్పము ఉత్పన్నమయితే అప్పుడు సమాప్తమవుతుంది. అందుకు తపస్వీ స్వరూపంలో స్థితమై మీ శుభ వృత్తి ద్వారా కళ్యాణకారి కిరణాలను నలునైపులా వ్యాపింపజేయండి.